

(Deception Through False Signs And Wonders)

ስሕተት ብትእምርትን ተአምራትን

(ብሐው ዛክ ፖነን ዝተጽሓፈ)

ሎሚ ቡዙሕ ስሕተት ኣሎ ፡ኣብ ናይ ሎሚ ክርስትና ብትእምርትን ትአምራትን ልክዕ ከምቲ የሱስ ዘጠንቀቐና " ናይ ሓሶት መሲሃትን ናይ ሓሶት ነብያትን ኪመጹ እዮም እሞ፡ እንተ ተኸእሎምሲ፡ ነቶም ሕሩያት እኪ ኬስሕቱ፡ ዓበይቲ ትእምርትን ተአምራትን ኪገብሩ እዮም" (ማቴዎስ 24:24)። ሃዋርያ ጳውሎስውን ኣጠንቐቐና ኣሎ ከምዚ ብምባል "ገላ ቕሩብ ዕሽነት ክትዕገሱኒ ምደሌኹ፡ እስኪ ተዓገሱኒ ደኣ። ብቕንኢ ኣምላሽ እቐንኣልኩም እዩ እሞ፡ ንጽህቲ ድንግል ንክርስቶስ ምእንቲ ከቕርበኩም፡ ንሓይ ሰብኣይ ኣሕጽዮኩም እዩ። ግናኸ ከምቲ ተመን ብጉርሑ ንሄዋን ዘስሐታ፡ ከምኡውን ሓሳብኩም ካብቲ ናብ ክርስቶስ ኪኸውን ገርህነትን ንጽህናን ምናልባሽ ከይጥፍእ እፈርህ ኣሎኹ። ስለዚ ሓይ እኪ፡ ንሕና ዘይሰበኸናዮ፡ ካልእ የሱስ እንተ ሰበኸ፡ ወይስ ንስካትኩም ዘይተቐበልኩምዎ ኻልእ መንፈስ እንተ ተቐበልኩም፡ ወይስ ዘይረኸብኩምዎ ኻልእ ወንጌል እንተ መጻኡም፡ ጽቡቕ ትዕገስዎ ኣሎኹም" (2ቆሮ 11:1-4)። ኣብዚ ጲሑፍ ሃዋርያ ጳውሎስ ገሊጽዎ ከም ዘሎ ፡ ባህርይ ናይዚ ስሕተት ፡ ካልእ የሱስ ፡ ካልእ መንፈስ ፡ ካልእ ወንጌል ብምባል ገሊጽዎ ንረኸበ።

ሀ) ካልእ የሱስ ፡ ኣማኒ መስቀሉ ኣብ ጸጽባሕ ከልዕል ዘይምህር፡ ንገዛእ ፍቓዱ ክኸሕድ፡ ወይ ፍቓድ ጎይታ ቅድሚ ፍቓዱ ከቐድም ዘይሓትት።

ለ) ካልእ መንፈስ ፡ ንሰባት ሓገስን ፈንጠዝያ ዝህብ ግናኸ ሰባት ቁዱሳን ክኹኑ ሓይሊ ዘይህብ።

ሐ) ካልእ ወንጌል ፡ ንኸትንሳሕ ዘይሓትት በኣንጻሩ ብምድራዊ ነገራት ከም ትምላእ ዝምህር ፡ካብ ሓይሊ ሓጥያት ዘየናግፍ (ሓጥያት ድማ ሱር ኩሉ ጸገም ሙኻኑ እዩ)።

ስለዚ ሰባት በዚ ኣብ ላዕሊ ተጠቂሱ ዘሎ ምስ ዝስሕቱ ደቂ ገሃነም ይኹኑ (ማቴ 23:15)።

እምብኣር ሎሚ ካብ ስሕተት ንምድሓን ንየሱስ ክንጥምትን ነቶም ናይ ዘመንና ሰበኸቲ ምስ የሱስ ከነጻጽሮም ይግብኣና። ክንሓቶ ዘሎና ሕቶታት ድማ እዚ ዝስዕብ እዩ ፡

1. እቲ ቕንዲ ዕላማኡም ከም ናይ የሱስ ድዩ?

እቲ ናይ መጀምርያ ተስፋ ኣምላክ ኣብ ሓዲሽ ኪዳን ኣብ ማቴዎስ 1:21 ተጠቂሱ ከም ዘሎ "ወዲ ኸትወልድ እዩ፡ ንሱ ኸኣ ንህዝቡ ኸብ ሓጢአቶም ኬድሕናም እዩ እሞ፡ ስሙ የሱስ ክትሰምዮ ኢኸ" ።እምብኣር እቲ ቀንዲ የሱስ ናብ ምድሪ ዝምጽሉ ምክንያት ንሰባት ካብ ሓጥያቶም ከድሕን ኣዩ ። ስለዚ በቲ ናይ ሓቂ

መንፈስ አምላክ ዝተመርሐ ኣገልግሎት ንሰማዕቱ ካብ ኣብ ሓጢያት ምንባር ናጻ ናይ ምውጻእ ዕላማ ዘለዎ እዩ። እቲ ዝተረፈ ኩሉ ፡ ፈውሲ ፡ ትኣምራትን ትንቢትን ከም ካልኣይ ዝስራዕ እዩ።

2. እቲ ሓሳብም (ሃቕናኦም) ከም ናይ የሱስ ድዩ?

"እቲ ኣብ ክርስቶስ ዝነበረ ሓሳብ ኣባኹትኩም ይሃልኹም" ኣሉ ቃል ኣምላክ ይእዝዝና (ፊሊጲ 2:5)። ስለዚ እምብኣር ናይ ነፍሲ ወከፍ ሰባኺ ሓሳብን ሃቕናን ምስ ናይ የሱስ ከነኣጻጽኖ ኣሎና ። እዘን ዚስዕባ ሕቶታት ብዛዕባ ነፍሲ ወከፍ እንሰምዎ ሰባኺ ክንገብኦ ኣሎና።

U- ትሑት ሰብ ድዩ ከም የሱስ?

ለ-ንሰባት ናብ ሓርነት ካብ ሓጥያትን ናብ ሓቕኛ ቅድስናን ድዩ ዝመርኡ ከምቲ የሱስ ዝገበሮ?

ሓ-ንገዛእ ርእሱ ወይ ንኣገልግሎቱ ገንዘብ ይገብሩ? የሱስ ፍጹም ከምኡ ኣይገበረን

ሙ-ተራ ሰባትን ጽጉማትን ብቀሊሉ ክረክብዎ ይኸእሉ? ልክዕ ከምቲ ንየሱስ ብቀሊሉ ዝረኸብዎ ዝነበሩ።

ተወሳኺ ንምርግጽ ዝሕግዙ ድማ ና

U- ንሰባት ናብ ክርስቶስ ይመርኡ ወይ ናብ ገዛእ ርእሱ?

ለ-ፍርሃት ኣምላክ ዘለዎም ውሉድ'ዩ ኣሎዎ?

ሓ-እንተ ወሐደ ሓንቲ ማሕበር ኣምላክ መስሪቱ'ዩ?

ሙ-መገላግልቱ ናይ ኣምላክ ሰባት ድዮም?

3: ኣብ ፈውሲ ዘለዎም ኣረኣእያ ከም ናይ የሱስ ድዩ ?

ኣብ ወንጌል ምስ እንርኢ የሱስ ከመይ ጌርካ ትኣምራት ወይ ድማ ፈውሲ ከም እትቕበል ክሰብኻ ወይ ክምህር ከሎ ኣይንርእዮን። ግናኻ የሱስ ኣሸሓት ሰባት ከም ዝፈወሰ ንርኢ።

ከምእውን ኣብ ግብረ ሃዋርያት ተመሳሳሊ ከመይ ጌርካ ትኣምራት ወይ ድማ ፈውሲ ከም ትቕበል ዝብል ኣይምሃሩን ግናኻ ንቡዝሓት ፈደሰም። ኣብ ኩሉ መልእኽትታት ስጋዊ ፈውሲ ዝብል ኣይተጠቕሰን ብዘይካ ኣብ ያዕቆብ 5:14-15 እዚ ድማ ብዛዕባ እቲ ሸማግላ ክህልዎ ዘለዎ እምነት እምበር ብዛዕባ እቲ ሕሙም ዘይኮነ።

ሎሚ ግን ኣብ ክርስትያናት ቲቪ(tv) ንረክቦ በንጻር እቲ ቐል ኣምላክ እዩ ። ቡዙሕ ስብከታት ኣማኢት ብዛዕባ ፈውስን ትኣምራትን ንሰምዕ ኢና ግናኻ እቲ ሓቕኛ ትኣምራት ኣዚዩ ውሑድ እዩ። ኢደፕንደንት ምንጭታት ከም ዘረጋግጹዎ መብዛሕትኡ ሓቂ ኣይኮነን።

የሱስን ሃዋርያትን ግን ብዛዕባ ሓርነት ካብ ሓጥያት ብዙሕ ምህሮም ብኣንጻሩ ኣብዘን ክርስትያናት ትቪ(tv) ወይ'ውን ኣብ መድረኽ ሰብ ከመይ ገይሩ ካብ ሓጥያት ሓራ ከም ዝወጽእ ዝምህር ስብከታት ኣዘዩ ውሕድ እዩ ዝርከብ ፡ ንኣብነት ምግላጽ ከም ንሓውኻ ምቁጣ፡ ንሰበይቲ ክትብህጋ ኢልካ ምጥማት ፡ ፍቅሪ ገንዘብ

ዝኣመሰሉ (ከመቲ ጎይታና የሱስ ዝማህሮ ኣብ ወንጌል ማቴዎስ ምዕራፍ 5 ን 6)።

ኣብ መጽሓፍ ቅዱስ ሓደ ስም ኣሎ ናይ ጎይታ ስራሕ ዝጻረር፣ እዚ ኸኣ ጻረ ክርስቶስ ይብሃል።እዚ ናይ ጻረ ክርስቶስ መንፈስ ሎምውን ኣብ ወንጌላውያን ኣብያተ ክርስትያናት ብሰፊሑ ተዘርጊሑ ይርከብ። እዚ ድማ ማዕረ ኸንደይ ሰይጣን ብስሕተት እዕሚቹ ከምዝኣተወ መረጋገጺ እዩ።

ስለምታይ ኣምላኽ ነዞም መስሓትቲ ኣብ ማእከል ህዝቡ ክህልዉ ዝሓድጎም?

ኣብ ዘዳግም 13:1-3 ተገሊጹ ከም እንረኽቦ ስለምታይ ኣምላኽ ንመስሕትያን ከምድሌቶም ክንቀሳቀሱ ዚሓድጎም? "ኣብ ማእከል ነብዩ ወይ ሓላም ሕልምታት እንተ ተንስኡ እሞ ምልክት ወይስ ተኣምራት እንተ ሃበካ፡ 2 እቲ ምልክት ወይ ተኣምራት ከኣ ከምቲ ዝበለካ እንተ ኹነ፡ ደድሕሪ ዘይትፈልጦም ካልኣት ኣማልኽቲ ንኺድ እሞ ነገልግሎም፡ እንተ በለካ፡ 3 ንእግዚኣብሄር ኣምላኽኩም ብኹሉ ልብኹምን ብኹሉ ነፍስኹምን እንተፍቅርዎ እንተ ኿ንኩም ምእንቲ ኺፈልጡ፡ እግዚኣብሄር ኣምላኽኩም ኪፍትነኩም እዩ እሞ ነቲ ነብዩ እቲ ወይ ነቲ ሓላም ሕልምታት እቲ ቛሉ ኣይትስማዕ"

ኣምላኽ ሐሰውቲ ነብያት ትእምርትን ትኣምራታን ክገብሩ ዝፍጸም ነገር ክንበዩ ዘፍቅደሎም ምኽንያት ንህዝቡ ምእንቲ ክፍትኖም እዩ ማለት ዘፍቅርዎ እንተከይዮም ወይ ንኣምላኽ ናይቶም መስሕትያን ዝስዕቡ እንተኸይዮም ምእንቲ ክፈልጡ እዩ።

እቶም ክልተ ኣማልኽቲ ናይ መስሓትያን ነብያት ንክርስትያናት ክኸተልዎምን ከምልኽዎምን ዝደልይዎም **ገንዘብን፣ ምዝንጋዕ** እዩም።

ገንዘብ ፡ ሰባት ሎሚ ሃብትን ጥዕናን ንምርካብ ንሰበኽቲ ገንዘብ ይህቡ። ኣብ ግብ 8:18-23 ተጠቂሱ ከም እንረኽቦ ስምኡን እቲ ጦንቋሊ ነቲ ናይ ኣምላኽ ህያብ ብገንዘብ ክዕድጎ ብምድላይ ሃዋርያ ጵጥሮስ ክገንብ ኮሎ ንረኡ።

ምዝንጋዕ፡ ሎሚ ኣብያተ ክርስትያናት ቦታ መዛናግዒን ፡ዓለማዊ ሙዚቃ ዝለማመዳሉ፣ ዓለማዊ መደባት እናገበራ ሰባት ዝማርኻሉ ቦታ ኮይኑ ኣሎ ። ስለዚ እዩ ሰይጣን እምብኣር ንክርስትያናት ዓለማዊ ኣተሓሳስባ ዘለዎምን ን ኣምላክ ዘይድሙዑን ክርስትያናት ገይርዎም ንርኢ ዘሎና።

ሎሚ ሚልዮናት ሰባት ንሓስውቲ ነብያት ይስዕቡ ኣሎዉ ምኽንያቱ ሰበኽቶም ንስጋዊ ድሌት ዝጥዕም ስለዘኾነ። ስለዚ እዩ እዞም ኣማልኽቲ መስሓትያን ኣብ ኣምልኽ ኣብያተ ክርስትያናት ጣኦት ከይዮም ዝርኣዩ ዘለው።

እትስምዕ እዝኒ ዘላቶ ይስማዕ